

# رسائل و مسائل

## رسول اللہ صلی اللہ علیہ وسلم کے تشریحی اختیارات

سوال نمبر ۱۔ جناب کی تصنیف ”سنت کی آئینی حیثیت“ میری نظر سے گزری۔ اس کے مطالعہ سے میرے تقریباً سب مشکوک رفع ہو گئے سوائے چند کے جنہیں دور کرنے کے لیے آپ سے رجوع کر رہا ہوں۔ امید ہے کہ آپ میری رہنمائی فرمائیں گے۔

صفحہ ۷۹ پر آپ نے لکھا ہے کہ اللہ تعالیٰ نے صراحتاً نبی صلی اللہ علیہ وسلم کو تشریحی اختیارات دیئے ہیں۔ اللہ تعالیٰ کی طرف سے امر دہنی اور تحلیل و تجریم صرف وہی نہیں ہے جو قرآن میں بیان ہوئی ہے بلکہ جو کچھ نبی صلی اللہ علیہ وسلم نے حرام یا حلال قرار دیا ہے اور جس چیز کا حضور نے حکم دیا ہے، یا جس چیز سے منع فرمایا ہے، وہ بھی اللہ کے دیئے ہوئے اختیارات سے ہے اور اس لیے وہ بھی قانونِ خداوندی کا ایک حصہ ہے۔ مگر آپ نے تشریحی کام کی جو مثالیں دی ہیں (ص ۸۸ تا ۹۰)، وہ دراصل تشریحی کام کی ہیں تشریحی کی نہیں۔ مؤخر الذکر کی جو مثالیں مجھے سوجھتی ہیں وہ ذیل میں مذکور ہیں اور ان کے بارے میں جناب سے ہدایت کا طالب ہوں۔

(۱) صفحہ ۸۹ پر کھانے کی بعض چیزوں کی حرمت کے بارے میں آپ نے سورہ مائدہ پر یہی اکتفا کیا ہے لیکن سورہ انعام کی آیت نمبر ۱۴۵ کی رو سے صرف مردار، بہتا خون، لحم خنزیر، اور غیر اللہ کے نام پر ذبحہ حرام ہے یعنی اللہ تعالیٰ فرماتے ہیں کہ وحی کے ذریعہ مذکورہ اشیاء کے علاوہ کھانے کی کوئی اور چیز حرام نہیں کی گئی پھر حضور کو دیگر اشیاء کو حرام قرار دینے کی ہدایت کیسے ملی؟

(ب) شریعت بعض صورتوں میں زنا کی سزا رجم قرار دیتی ہے لیکن قرآن مجید میں اس رجم

کے بارے میں اس منظر کا ذکر نہیں تھا۔ پھر یہ سزا کیسے تجویز ہوئی؟

ان دونوں مشاغل میں احکام قرآن اور احکام شریعت میں بظاہر کھمبہ تھا۔ نظر آتا ہے۔

لیکن حقیقت میں ایسا نہ ہوگا۔ اُمید ہے حقیقت کی وضاحت فرما کر آپ مجھے مطمئن فرمائیں گے۔

جواب: نبی صلی اللہ علیہ وسلم کے تشریحی اختیارات سے میرا مدعا یہ نہیں ہے کہ نبی صلی اللہ علیہ وسلم

کو بطور خود اپنی مرضی سے کسی چیز کو حرام یا حلال کر دینے کے اختیارات اللہ تعالیٰ نے دے دیئے تھے بلکہ

مدعا یہ ہے کہ ہر حکم کا قرآن ہی میں آنا ضروری نہ تھا بلکہ نبی صلی اللہ علیہ وسلم کی زبان سے جو حکم ادا ہوتا تھا وہ

بھی اللہ تعالیٰ کے اشارے سے ہی ہوتا تھا اس لیے مسلمان اس کے مکلف تھے کہ آپ سے امر و نہی کا جو حکم ہی

نہیں اس کی تعمیل کریں۔ مسلمانوں کا یہ کام نہ تھا کہ آپ کا کوئی حکم سن کر آپ سے پوچھیں کہ قرآن کی کس آیت

سے آپ نے یہ حکم نکالا ہے، یا یہ کہیں کہ آپ جو حکم دے رہے ہیں جو کہ وہ قرآن میں نازل نہیں ہوا ہے اس لیے

ہم اس کی پیروی کے مکلف نہیں ہیں۔ آخر حضور نے نماز کا جو طریقہ عملاً مسلمانوں کو نازل فرمایا اور پڑھا کرتا یا ازراہی

احکام سے اس کی جو تفصیلات لوگوں کو بتائیں وہ قرآن میں کہاں لکھی تھیں؛ لیکن لوگ اس کی پیروی کے مکلف

تھے، کیونکہ انہیں موت قرآن ہی کی نہیں، رسول کی اطاعت و پیروی کا حکم بھی دیا گیا تھا۔

تشریحی اور تشریحی کام میں جو فرق آپ تجویز کر رہے ہیں اس پر آپ خود غور کریں تو آپ کو معلوم ہو جائیگا

کہ حقیقت ان میں کوئی فرق نہیں ہے جب اللہ تعالیٰ کے کسی عمل حکم کی تشریح رسول اللہ صلی اللہ علیہ وسلم

اپنے کسی قول اور عمل سے کرتے تھے تو وہ بھی اصل حکم کی طرح قانون ہی کی حیثیت رکھتی تھی حالانکہ وہ قرآن میں

ذکر نہ ہوئی تھی۔

سودہ انعام کی آیت ۴۵ کے سیاق و سباق پر آپ غور کریں گے تو معلوم ہوگا کہ اس کا مطلب دراصل

یہ ہے کہ جاہلیت میں اہل عرب نے جن چیزوں کو حرام کر رکھا تھا، وہ حرام نہیں ہیں، بلکہ حرام یہ چیزیں ہیں جو

اس آیت میں بیان کی گئی ہیں۔ اس کا یہ مطلب نہیں ہے کہ ان چار چیزوں کے سوا کسی کھانے والے کے لیے

کوئی چیز بھی حرام نہیں ہے۔ اس مطلب کو رسول اللہ صلی اللہ علیہ وسلم نے ان ارشادات سے باہل واضح کر دیا

جن میں بتایا گیا ہے کہ دزد سے اور شکاری پرندے حرام ہیں۔ پس حضور نے قرآن مجید کی بیان کردہ حرام

چیزوں کے علاوہ جن دوسری چیزوں کے کھانے کو حرام قرار دیا ہے یہ حکم قرآن کے حکم سے زائد ہے جو حضور نے وحیِ خفیٰ کی بنا پر دیا ہے۔

زنا کی سزا کے متعلق میں نے مفصل بحث اپنی تفسیرِ سُورہ نُور میں کی ہے۔ اسے آپ ملاحظہ فرمائیں۔ اس میں یہ بات بھی میں نے واضح کر دی ہے کہ سُورہ نُور میں زانی اور زانیہ کے لیے جو سزا مقرر کی گئی ہے وہ دراصل غیر شادی شدہ مجرم کی سزا ہے۔ اس کے دلائل خود قرآن ہی میں دوسرے مقامات پر موجود ہیں جن کی نشاندہی میں نے سُورہ نُور کی تفسیر میں بھی کی ہے اور سُورہ نساء آیت ۲۵ کی تفسیر میں بھی۔ اس کے لیے آپ تفسیرِ القرآن جلد اول صفحہ ۳۴۲-۳۴۳ بھی ملاحظہ فرمائیں تو بات پوری طرح واضح ہو جائے گی۔ اس سوا بحث کو لغو پڑھنے سے آپ پر واضح ہو جائے گا کہ شادی شدہ اشخاص کو زنا پر رجم کی سزا دینا قرآن کے حکم کے خلاف نہیں ہے بلکہ یہ ایک زائد حکم ہے جو حضور کو وحیِ خفیٰ کے ذریعہ سے ملا تھا اور قرآن میں وارد نہیں ہوا۔

سوال نمبر ۲۔ میرے پہلے خط کے جواب میں جناب فرماتے ہیں کہ سُورہ انعام کی آیت کا مطلب دراصل یہ ہے کہ جاہلیت میں اہل عرب نے جن چیزوں کو حرام کر رکھا تھا حرام وہ نہیں ہیں بلکہ حرام یہ چیزیں ہیں جو اس آیت میں بیان کی گئی ہیں۔ لیکن قرآن مجید صریحاً (نابہی نہیں فرماتا بلکہ اس کی بھی تصریح کرتا ہے کہ جہاں تک نبی صلی اللہ علیہ وسلم پر نازل ہونے والی وحی کا تعلق ہے ان چیزوں کے سوا اور کوئی چیز اس میں حرام نہیں کی گئی۔ قرآن کریم کے الفاظ بالکل صاف ہیں اور ان میں کوئی گنگناہ نہیں۔ پھر آپ کیوں فرماتے ہیں کہ ”اس کا یہ مطلب نہیں ہے کہ ان چاروں چیزوں کے سوا کسی کھانے والے کے لیے کوئی چیز بھی حرام نہیں ہے؟“ ہر بانی فرما کر اس کی وضاحت فرمادیں۔

تفسیرِ القرآن پہلے بھی پڑھ چکا تھا اور اب آپ کے فرمانے پر سُورہ نساء اور سُورہ نُور میں جناب کے نوٹوں کا دوبارہ مطالعہ کیا۔ لیکن اگر آپ اسے سُورہ ادب نہ سمجھیں تو عرض کر دوں کہ دلیل دل کو نہیں لگی۔ عام طور پر مازنہ محافلِ ایشیا میں ہوتا ہے۔ یعنی ایک شادی شدہ زانیہ

کو اگر مُحصَنہ کی سزا کا کوئی حصہ ملتا ہے تو مُحصَنہ بھی شادی شدہ ہونی چاہیے ورنہ قرآن مجید کو اس کی وضاحت کرنی چاہیے تھی کہ یہاں شادی شدہ لوٹدی کا شادی شدہ مُحصَنہ سے مقابلہ نہیں کیا جا رہا بلکہ غیر شادی شدہ سے کیا جا رہا ہے۔ کیا آپ فرما سکتے ہیں کہ قرآن مجید یا رسول اللہ صلی اللہ علیہ وسلم نے اس کی مراحضت فرمائی ہے؟ سورہ نور میں آپ کے نوٹ میں صفحہ ۲۳۹ پر لکھا ہے کہ حضرت علیؑ نے ایک عورت کو جمرات کو کوڑے لگوائے اور جمعہ کے روز اسے رجم کیا اور فرمایا کہ ہم نے کتاب اللہ کے مطابق کوڑے لگاتے ہیں اور سنت رسول اللہ کے مطابق سنگسار کرتے ہیں یعنی حضرت علیؑ کے نزدیک سورہ نور والی سزا غیر شادی شدہ مُحصَنات تک محدود نہ تھی۔ شاید اسی وجہ سے امام احمد، داؤد ظاہری اور اسحاق بن راہویہ نے بھی پہلے سوڈرے لگانے اور بعد میں سنگسار کرنے کی سزا تجویز کی ہے (ایضاً صفحہ ۲۳۷) اگر یہ استنباط درست ہے تو اس بات کے حق میں کافی دقیق شہادت موجود ہے کہ زنا کی سوڈرے کی سزا کا اطلاق شادی شدہ مُحصَنات پر بھی ہوتا ہے۔ پھر ان کو رجم کی سزا کیوں دی جاتی ہے؟

جواب۔ سورہ انعام کے علاوہ چار چیزوں کی حرمت کا ذکر سورہ ماائدہ، سورہ نحل اور سورہ بقرہ میں بھی آیا ہے۔ مگر ان تینوں مقامات پر ایسا کوئی لفظ نہیں ہے جس سے یہ خیال کیا جاسکتا ہو کہ ان چیزوں کے سوا اور کوئی چیز حرام نہیں ہے۔ یہ بات صرف سورہ انعام میں کہی گئی ہے کہ وحی کے ذریعہ سے جن چیزوں کی حرمت کا حکم نبی صلی اللہ علیہ وسلم پر نازل ہوا ہے ان میں ان چار چیزوں کے سوا اور کسی چیز کا ذکر نہیں ہے۔ اسی لیے میں نے عرض کیا تھا کہ اس آیت کو اس کے سیاق و سباق میں رکھ کر غور کیجئے۔ سیاق و سباق بتا رہا ہے کہ یہاں دراصل ان چیزوں کے حرام ہونے کی نفی مقصود ہے جنہیں اہل عرب نے زنا نہ جاہلیت میں حرام کر رکھا تھا اور یہ بتانا مقصود ہے کہ حرام وہ چیزیں نہیں بلکہ یہ ہیں۔

سورہ نساء کی جس آیت کی طرف میں نے آپ کو توجہ دلائی تھی اس کے الفاظ پر آپ دوبارہ غور فرمائیں۔ اس میں یہ فرمایا گیا ہے کہ جو شخص انہی استطاعت نہ رکھتا ہو کہ مومن مُحصَنات سے نکاح کر سکے تو وہ تہاری مومن لونڈیوں میں سے کسی کے ساتھ نکاح کرے۔ اس کے بعد اسی آیت میں فرمایا گیا کہ یہ لونڈیاں جب

کسی کے نکاح میں اگر مُحصَنہ بن جائیں اور پھر بدکاری کی ترکیب ہوں تو ان کو اُس سزا کی نصف سزا دی جائے جو مُحصَنات کے لیے ہے۔ اس آیت میں دو جگہ لفظ مُحصَنات استعمال ہوا ہے اور ظاہر ہے کہ دونوں جگہ یہ لفظ ایک ہی معنی میں لیا جاسکتا ہے۔ اب کیا آپ کا یہ خیال ہے کہ آیت کے پہلے فقرے میں مُحصَنات سے مراد شادی شدہ عورتیں ہیں؟ یعنی کیا اس کا مطلب یہ ہے کہ جو شخص شادی شدہ مومن عورتوں سے نکاح کرنے کی استطاعت نہ رکھتا ہو وہ مومن لڑکی سے نکاح کرے؟ اگر اس کا یہ مطلب نہیں لیا جاسکتا تو ظاہر ہے کہ اس فقرے میں مُحصَنات سے مراد آزاد خاندان کی غیر شادی شدہ عورتیں ہی ہو سکتی ہیں۔ اور جب ایسی عورتوں کے مقابلہ میں مومن لڑکیوں کا ذکر کیا گیا ہے تو اس کا مطلب یہی ہو سکتا ہے کہ جس معنی میں آزاد خاندان کی غیر شادی شدہ لڑکی مُحصَنہ ہوتی ہے اس معنی میں غیر شادی شدہ لڑکی مُحصَنہ نہیں ہوتی۔ پھر جب یہ فرمایا گیا کہ شادی شدہ ہو جانے کے بعد جب ایک لڑکی مُحصَنہ بن جائے اور پھر بدکاری کی ترکیب ہو تو اس کی سزا اُس سزا کی نصف ہے جو مُحصَنات کے لیے مقرر ہے، تو اس دوسرے فقرے میں مُحصَنات کی سزا سے مراد وہی سزا ہو سکتی ہے جو غیر شادی شدہ آزاد خاندانی لڑکی کے ترکیب زنا ہونے کے لیے ہے۔ یہاں آپ اس لفظ کو شادی شدہ آزاد عورت کے معنی میں نہیں لے سکتے، کیونکہ ایک ہی آیت میں ایک ہی لفظ کو دو مختلف معنوں میں لینا کسی طرح درست نہیں ہو سکتا۔ باقی رہا حضرت علیؑ کے قول اور فعل سے آپ کا استدلال، تو آپ کو معلوم ہونا چاہیے کہ اس معاملہ میں حضرت علیؑ نے جو رائے قائم فرمائی تھی اس میں وہ صحابہ کرام کے درمیان منفرد تھے۔ خود نبی صلی اللہ علیہ وسلم نے زانی مُحصَن کو کبھی رجم کرانے سے پہلے کوڑے نہیں لگوائے۔ اسی طرح باقی تین خلفائے راشدین کے زمانے میں بھی کبھی ایسا نہیں ہوا کہ رجم سے پہلے زانی مُحصَن کو کوڑے لگوائے گئے ہوں۔ دوسرے کسی صحابی کا قول بھی اس کی تائید میں مجھے نہیں ملا۔ اور جہود فقہائے بھی حضرت علیؑ کے اس اجتہاد کو قبول نہیں کیا۔